

॥ ఓం నమో వేంకటేశాయ ॥

04.10.2023 -బుధవారం (90వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాబ్జాయ మార మాతృ ప్రియా య చ ।

మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత

విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-

విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-

శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః

పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం

శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం

శ్రీ వ్యాస సూత శుక శౌనక శంకు యుక్తం.

సత్కార పూర్వ చిర సేవన లభ్య భావం

జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

## ద్వితీయ స్కంధము

అథ శ్రీమద్భాగవతే పారమహంస్యాం సంహితాయాం ద్వితీయ స్కంధే సప్తమోఽ ధ్యాయః

బ్రహ్మోవాచ

యత్రోద్యతః క్షితితలోద్ధరణాయ బిభ్రత్  
క్రౌడీం తనుం సకలయజ్ఞమయీమనంతః  
అంతర్మహార్ణవ ఉపాగతమాదిదైత్యం  
తం దంష్ట్రయాద్రిమివ వజ్రధరో దదార

॥ 2-7-1 ॥

జాతో రుచేరజనయత్సుయమాన్ సుయజ్ఞః  
ఆకూతిసూనురమరానథ దక్షిణాయాం  
లోకత్రయస్య మహతీమహారద్యదార్తిం  
స్వాయంభువేన మనునా హారిరిత్యనూక్తః

॥ 2-7-2 ॥

జజ్ఞే చ కర్దమగృహే ద్విజ దేవహూత్యాం  
స్త్రీభిః సమం నవభిరాత్మగతిం స్వమాత్రే  
ఊచే యయాఽఽ తృశమలం గుణసంగపంకమ్  
అస్మిన్విధూయ కపిలస్య గతిం ప్రపేదే

॥ 2-7-3 ॥

అత్రేరపత్యమభికాంక్షత ఆహ తుష్టో  
దత్తో మయాహమితి యద్భగవాన్ స దత్తః  
యత్పాదపంకజపరాగపవిత్రదేహో  
యోగర్థిమాపురుభయీం యదుహైహయాద్యాః

॥ 2-7-4 ॥

తప్తం తపో వివిధలోకసిస్రుక్షయా మే  
ఆదౌ సనాత్స్వతపసః స చతుఃసనోఽభూత్  
ప్రాక్కల్పసంప్లవవినష్టమిహోత్మతత్త్వం  
సమ్యగ్జగాద మునయో యదచక్షతాత్మన్

॥ 2-7-5 ॥

ధర్మస్య దక్షదుహితర్యజనిష్ట మూర్త్యాం  
నారాయణో నర ఇతి స్వతపఃప్రభావః

దృష్ట్వాఽఽత్మనో భగవతో నియమావలోపం  
దేవ్యస్త్వనంగపృతనా ఘటితుం న శేకుః

॥ 2-7-6 ॥

కామం దహంతి కృతినో నను రోషదృష్ట్వా  
రోషం దహంతముత తే న దహంత్యసహ్యం  
సోఽయం యదంతరమలం ప్రవిశన్ బిభేతి  
కామః కథం ను పునరస్య మనః శ్రయేత

॥ 2-7-7 ॥

విధః సపత్న్యదితపత్రిభిరంతి రాజ్ఞో  
బాలోఽపి సన్నుపగతస్తపసే వనాని  
తస్మా అదాద్రువగతిం గృణతే ప్రసన్నో  
దివ్యాః స్తువంతి మునయో యదుపర్యధస్తాత్

॥ 2-7-8 ॥

యద్వేనముత్పథగతం ద్విజవాక్యవజ్ర  
విప్లుప్లపౌరుషభగం నిరయే పతంతం  
త్రాత్వార్థితో జగతి పుత్రపదం చ లేభే  
దుగ్ధా వసూని వసుధా సకలాని యేన

॥ 2-7-9 ॥

నాభేరసావృషభ ఆస సుదేవిసూనుః  
యో వై చచార సమదృగ్జడయోగచర్యాం  
యత్పారమహంస్యమృషయః పదమామనంతి  
స్వస్థః ప్రశాంతకరణః పరిముక్తసంగః

॥ 2-7-10 ॥

సత్రే మమాస భగవాన్ హయశీరషాఢో  
సాక్షాత్స యజ్ఞపురుషస్తపనీయవర్ణః  
ఛందోమయో మఖమయోఽఖిలదేవతాఽఽత్మా  
వాచో బభూవురుశతీః శ్వసతోఽస్య నస్తః

॥ 2-7-11 ॥

మత్స్యో యుగాంతసమయే మనునోపలబ్ధః  
క్షోణీమయో నిఖిలజీవనికాయకేతః  
విస్రంసితానురుభయే సలిలే ముఖాన్మే  
ఆదాయ తత్ర విజహార హ వేదమార్గాన్

॥ 2-7-12 ॥

క్షీరోదధావమరదానవయూథపానా  
మున్మథ్నతామమృతలబ్ధయ ఆదిదేవః  
పుష్టేన కచ్చపవపుర్విదధార గోత్రం  
నిద్రాక్షణో\_ద్రిపరివర్తకషాణకందూః

॥ 2-7-13 ॥

త్రైవిష్టపోరుభయహో స సృసింహరూపం  
కృత్వా భ్రమద్రుభకుటిదంష్ట్రకరాలవక్త్రం  
దైత్యేంద్రమాశు గదయాభిపతంతమారా  
దూరౌ నిపాత్య విదదార నఖైః స్ఫురంతం

॥ 2-7-14 ॥

అంతఃసరస్యురుబలేన పదే గృహీతో  
గ్రాహేణ యూథపతిరంబుజహస్త ఆర్తుః  
ఆహేదమాదిపురుషాఖిలలోకనాథ  
తీర్థశ్రవః శ్రవణమంగలనామధేయ

॥ 2-7-15 ॥

శ్రుత్వా హరిస్తమరణార్థినమప్రమేయ  
శ్చక్రాయుధః పతగరాజభుజాధిరూఢః  
చక్రేణ నక్రవదనం వినిపాట్య తస్మా  
ద్ధస్తే ప్రగృహ్య భగవాన్ కృపయోజ్జహార

॥ 2-7-16 ॥

జ్యాయాన్ గుణైరవరణో\_ప్యదితేః సుతానాం  
లోకాన్ విచక్రమ ఇమాన్ యదథాధియజ్ఞః  
క్షాం వామనేన జగృహే త్రిపదచ్ఛలేన  
యాచ్ఛామృతే పథి చరన్ ప్రభుభిర్న చాల్యః

॥ 2-7-17 ॥

నార్థో బలేరయమురుక్రమపాదశౌచ  
మాపః శిఖాధృతవతో విబుధాధిపత్యం  
యో వై ప్రతిశ్రుతమృతే న చిక్రీర్షదన్య  
దాత్మానమంగ స శిరసా హరయే\_భిమేనే

॥ 2-7-18 ॥

తుభ్యం చ నారద భృశం భగవాన్ వివృద్ధ  
భావేన సాధు పరితుష్ట ఉవాచ యోగం  
జ్ఞానం చ భాగవతమాతృసతత్త్వదీపం  
యద్వాసుదేవశరణా విదురంజసైవ

॥ 2-7-19 ॥

చక్రం చ దిక్ష్యవిహతం దశసు స్వతేజో  
మన్వంతరేషు మనువంశధరో బిభర్తి  
దుష్టేషు రాజసు దమం వ్యదధాత్స్వకీర్తిం  
సత్యే త్రిపుష్ట ఉశతీం ప్రథయంశ్చరిత్రైః

॥ 2-7-20 ॥

ధన్వంతరిశ్చ భగవాన్ స్వయమేవ కీర్తి  
ర్నామ్నా నృణాం పురురుజాం రుజ ఆశు హంతి  
యజ్ఞే చ భాగమమృతాయురవావరుంధ  
ఆయుష్యవేదమనుశాస్త్యవతీర్య లోకే

॥ 2-7-21 ॥

క్షత్రం క్షయాయ విధినోపభృతం మహాత్మా  
బ్రహ్మధ్రుగుజ్ఞితపథం నరకార్తిలిప్పు  
ఉద్ధంత్యసావవనికంటకముగ్రవీర్యః  
త్రిఃసప్తకృత్వ ఉరుధారపరశ్వధేన

॥ 2-7-22 ॥

అస్మత్ప్రసాదసుముఖః కలయా కలేశః  
ఇక్ష్వాకువంశ అవతీర్య గురోర్నిదేశే  
తిష్ఠన్ వనం సదయితానుజ ఆవివేశ  
యస్మిన్ విరుధ్య దశకంధర ఆర్తిమార్చ్ఛత్

॥ 2-7-23 ॥

యస్మా అదాదుదధిరూఢభయాంగవేపో  
మార్గం సపద్యరిపురం హరవద్దిధక్షోః  
దూరే సుహృన్మథితరోషసుశోణదృష్ట్వా  
తాతప్యమానమకరోరగనక్రచక్రః

॥ 2-7-24 ॥

వక్షఃస్థలస్పర్శరుగ్ణమహేంద్రవాహ  
దంతైర్విడంబితకకుబ్జుష ఊధహాసం  
సద్యోఽసుభిః సహ వినేష్యతి దారహార్తుః  
విస్ఫూర్ణితైర్ధనుష ఉచ్చరతోఽధిసైన్యే

॥ 2-7-25 ॥

భూమేః సురేతరవరూథవిమర్దితాయాః  
క్లేశవ్యయాయ కలయా సితకృష్ణకేశః  
జాతః కరిష్యతి జనానుపలక్ష్మమార్గః  
కర్మాణి చాత్మమహిమోపనిబంధనాని

॥ 2-7-26 ॥

తోకేన జీవహరణం యదులూకికాయాః  
త్రైమాసికస్య చ పదా శకటోఽపవృత్తః  
యద్రింగతాంతరగతేన దివిస్ఫుశోర్వా  
ఉన్మూలనం త్వితరథార్జునయోర్న భావ్యం

॥ 2-7-27 ॥

యద్వై వ్రజే వ్రజపశూన్ విషతోయపీతాన్  
పాలాంస్త్వజీవయదనుగ్రహదృష్టివృష్ణ్యై  
తచ్ఛుద్ధయేఽతివిషవీర్యవిలోలజిహ్వా  
ముచ్ఛాటయిష్యదురగం విహరన్ హ్రాదిన్యాం

॥ 2-7-28 ॥

తత్కర్మ దివ్యమివ యన్నిశి నిశ్చయానం  
దావాగ్నినా శుచివనే పరిదహ్యామానే  
ఉన్నేష్యతి వ్రజమతోఽవసితాంతకాలం  
నేత్రే పిథాయ్య సబలోఽనధిగమ్యవీర్యః

॥ 2-7-29 ॥

గృహ్ణీత యద్యదుపబంధమముష్య మాతా  
శుల్బం సుతస్య న తు తత్తదముష్య మాతి  
యజ్ఞంభతోఽస్య వదనే భువనాని గోపీ  
సంవీక్ష్వ శంకితమనాః ప్రతిబోధితాఽఽసీత్

॥ 2-7-30 ॥

నందం చ మోక్ష్యతి భయాద్వరుణస్య పాశా  
ద్గోపాన్ బిలేషు పిహితాన్ మయసూనునా చ  
అహ్యోపుతం నిశి శయానమతిశ్రమేణ  
లోకం వికుంఠముపనేష్యతి గోకులం స్మ

॥ 2-7-31 ॥

గోపైర్మఖే ప్రతిహతే వ్రజవిష్ణవాయ  
దేవే<sup>2</sup> భివర్షతి పశూన్ కృపయా రిరక్షుః  
ధర్తోచ్ఛిలీంధ్రమివ సప్తదినాని సప్త  
వర్షో మహీధ్రమనఘైకకరే సలీలం

॥ 2-7-32 ॥

క్రీడన్ వనే నిశి నిశాకరరశ్మిగౌర్యాం  
రాసోన్ముఖః కలపదాయతమూర్చ్ఛితేన  
ఉద్దీపితస్మరరుజాం వ్రజభృద్వధూనాం  
హర్తుర్హరిష్యతి శిరో ధనదానుగస్య

॥ 2-7-33 ॥

యే చ ప్రలంబఖరదర్దురకేశ్యరిష్ట  
మల్లేభకంసయవనాః కుజపౌండ్రకాద్యాః  
అన్యే చ శాల్వకపిబల్వలదంతవక్త్ర  
సప్తోక్షశంబరవిదూరధరుక్మిముఖ్యాః

॥ 2-7-34 ॥

యే వా మృధే సమితిశాలిన ఆత్తచాపాః  
కాంబోజమత్స్యకురుస్సంజయకైకయాద్యాః  
యాస్యంత్యదర్శనమలం బలపార్థభీమ  
వ్యాజాహ్వాయేన హరిణా నిలయం తదీయం

॥ 2-7-35 ॥

కాలేన మీలితధియామవమృశ్య నృణాం  
స్తోకాయుషాం స్వనిగమో బత దూరపారః  
ఆవిర్హితస్త్వనుయుగం స హి సత్యవత్త్యాం  
వేదద్రుమం విటపశో విభజిష్యతి స్మ

॥ 2-7-36 ॥

దేవద్విషాం నిగమవర్తని నిష్ఠితానాం  
పూర్ణిర్మయేన విహితాభిరదృశ్యతూర్భిః  
లోకాన్ ఘ్నతాం మతివిమోహమతిప్రలోభం  
వేషం విధాయ బహు భాష్యత ఔపధర్మ్యం

॥ 2-7-37 ॥

యర్ఘ్యాలయేష్వపి సతాం న హరేః కథాః స్యుః  
పాషండినో ద్విజజనా వృషలా నృదేవాః  
స్వాహా స్వధా వషడితి స్మ గిరో న యత్ర  
శాస్తా భవిష్యతి కలేర్భగవాన్ యుగాంతే

॥ 2-7-38 ॥

సర్గే తపోహమృషయో నవ యే ప్రజేశాః  
స్థానే చ ధర్మమఖమన్వమరావనీశాః  
అంతే త్వధర్మహరమన్యవశాసురాద్యా  
మాయావిభూతయ ఇమాః పురుశక్తిభాజః

॥ 2-7-39 ॥

విష్ణోర్నూ వీర్యగణనాం కతమోర్హతీహ  
యః పార్థివాన్యపి కవిర్విమమే రజాంసి  
చస్కంభ యః స్వరహసాస్థలతా త్రిపుష్టం  
యస్మాత్త్రిసామ్యసదనాదురుకంపయానం

॥ 2-7-40 ॥

నాంతం విదామ్యహమమీ మునయోగ్రజాస్తే  
మాయాబలస్య పురుషస్య కుతోపరే యే  
గాయన్ గుణాన్ దశశతానన ఆదిదేవః  
శేషోధునాపి సమవస్యతి నాస్య పారం

॥ 2-7-41 ॥

యేషాం స ఏవ భగవాన్ దయయేదనంతః  
సర్వాత్మనాశ్చ త్రితపదో యది నిర్వృతీకం  
తే దుస్తరామతితరంతి చ దేవమాయాం  
నైషాం మమాహమితి ధీః శ్వశృగాలభక్ష్యే

॥ 2-7-42 ॥



వేదాహమంగ పరమస్య హి యోగమాయాం  
యూయం భవశ్చ భగవానథ దైత్యవర్యః  
పత్నీ మనోః స చ మనుశ్చ తదాత్మజాశ్చ  
ప్రాచీనబర్హిణుభురంగ ఉత ధ్రువశ్చ

॥ 2-7-43 ॥

ఇక్ష్వాకురైలముచుకుందవిదేహగాధి  
రఘ్వంబరీషసగరా గయనాహుషాద్యాః  
మాంధాత్రలర్కశతధన్వనురంతిదేవా  
దేవవ్రతో బలిరమూర్తరయో దిలీపః

॥ 2-7-44 ॥

సౌభర్యతంకశిబిదేవలపిప్పలాద  
సారస్వతోద్ధవపరాశరభూరిషేణాః  
యేఽన్యే విభీషణహనూమదుపేంద్రదత్త  
పార్థార్థిషేణవిదురశ్రుతదేవవర్యాః

॥ 2-7-45 ॥

తే వై విదంత్యతితరంతి చ దేవమాయాం  
స్త్రీశూద్రహూణశబరా అపి పాపజీవాః  
యద్యద్భుతక్రమపరాయణశీలశిక్షా  
స్తిర్యగ్నా అపి కిము శ్రుతధారణా యే

॥ 2-7-46 ॥

శశ్వత్ప్రశాంతమభయం ప్రతిబోధమాత్రం  
శుద్ధం సమం సదసతః పరమాత్మతత్త్వం  
శబ్దో న యత్ర పురుకారకవాన్ క్రియార్థో  
మాయా పరైత్యభిముఖే చ విలజ్జమానా

॥ 2-7-47 ॥

తద్వై పదం భగవతః పరమస్య పుంసో  
బ్రహ్మేతి యద్విదురజస్రసుఖం విశోకం  
ధ్రువ్ నియమ్య యతయో యమకర్తవేతిం  
జహ్యుః స్వరాడివ నిపానఖనిత్రమింద్రః

॥ 2-7-48 ॥

స శ్రేయసామపి విభుర్భగవాన్ యతోఽస్య

భావస్వభావవిహితస్య సతః ప్రసిద్ధిః

దేహే స్వధాతువిగమేఽనువిశీర్యమాణే

వ్యోమేవ తత్ర పురుషో న విశీర్యతేఽజః

॥ 2-7-49 ॥

సోఽయం తేఽభిహితస్తాత భగవాన్ విశ్వభావనః

సమాసేన హరేర్నాన్యదన్యస్మాత్సదసచ్చ యత్

॥ 2-7-50 ॥

ఇదం భాగవతం నామ యన్మే భగవతోదితం

సంగ్రహోఽయం విభూతీనాం త్వమేతద్విపులీకురు

॥ 2-7-51 ॥

యథా హరౌ భగవతి నృణాం భక్తిర్భవిష్యతి

సర్వాత్మన్యఖిలాధారే ఇతి సంకల్ప్య వర్ణయ

॥ 2-7-52 ॥

మాయాం వర్ణయతోఽముష్య ఈశ్వరస్యానుమోదతః

శృణ్వతః శ్రద్ధయా నిత్యం మాయయాఽఽత్మా న ముహ్యతి

॥ 2-7-53 ॥

**ఇతి శ్రీమద్భాగవతే పారమహంస్యాం సంహితాయాం ద్వితీయ స్కంధే సప్తమోఽ ధ్యాయః**

**అథ శ్రీమద్భాగవతే పారమహంస్యాం సంహితాయాం ద్వితీయ స్కంధే అష్టమోఽ ధ్యాయః**

### రాజోవాచ

బ్రహ్మణా చోదితో బ్రహ్మాన్ గుణాఖ్యానేఽగుణస్య చ

యస్మై యస్మై యథా ప్రాహ నారదో దేవదర్శనః

॥ 2-8-1 ॥

ఏతద్వేదితుమిచ్ఛామి తత్త్వం వేదవిదాం వర

హరేరద్భుతవీర్యస్య కథా లోకసుమంగలాః

॥ 2-8-2 ॥

కథయస్వ మహాభాగ యథాహమఖిలాత్మని

కృష్ణే నివేశ్య నిఃసంగం మనస్తృక్ష్ణే కలేవరం

॥ 2-8-3 ॥

శృణ్వతః శ్రద్ధయా నిత్యం గృణతశ్చ స్వచేష్టితం

కాలేన నాతిదీర్ఘేణ భగవాన్ విశతే హృది

॥ 2-8-4 ॥

ప్రవిష్టః కర్ణరంధ్రేణ స్వానాం భావసరోరుహం

ధునోతి శమలం కృష్ణః సలిలస్య యథా శరత్

॥ 2-8-5 ॥

ధౌతాత్మా పురుషః కృష్ణపాదమూలం న ముంచతి  
ముక్తసర్వపరిక్లేశః పాంథః స్వశరణం యథా

॥ 2-8-6 ॥

యదధాతుమతో బ్రహ్మాన్ దేహారంభోఽస్య ధాతుభిః  
యదృచ్ఛయా హేతునా వా భవంతో జానతే యథా

॥ 2-8-7 ॥

ఆసీద్యదుదరాత్పద్మం లోకసంస్థానలక్షణం  
యావానయం వై పురుష ఇయత్తావయవైః పృథక్  
తావానసావితి ప్రోక్తః సంస్థావయవవానివ

॥ 2-8-8 ॥

అజః సృజతి భూతాని భూతాత్మా యదనుగ్రహాత్  
దదృశే యేన తద్రూపం నాభిపద్మసముద్భవః

॥ 2-8-9 ॥

స చాపి యత్ర పురుషో విశ్వస్థిత్యద్భవాప్యయః  
ముక్త్వాఽఽత్మమాయాం మాయేశః శేతే సర్వగుహాశయః

॥ 2-8-10 ॥

పురుషావయవైర్లోకాః సపాలాః పూర్వకల్పితాః  
లోకైరముష్యావయవాః సపాలైరితి శుశ్రుమ

॥ 2-8-11 ॥

యావాన్ కల్పో వికల్పో వా యథా కాలోఽనుమీయతే  
భూతభవ్యభవచ్ఛబ్ద ఆయుర్మానం చ యత్నతః

॥ 2-8-12 ॥

కాలస్యానుగతిర్యా తు లక్ష్యతేఽణ్వీ బృహత్యపి  
యావత్యః కర్మగతయో యాదృశీర్ద్విజసత్తమ

॥ 2-8-13 ॥

యస్మిన్ కర్మసమావాయో యథా యేనోపగృహ్యతే  
గుణానాం గుణినాం చైవ పరిణామమభీష్పతాం

॥ 2-8-14 ॥

భూపాతాలకకుబ్ధోమ గ్రహనక్షత్రభూభృతాం  
సరిత్సముద్రద్వీపానాం సంభవశ్చైతదోకసాం

॥ 2-8-15 ॥

ప్రమాణమండకోశస్య బాహ్యోభ్యంతరభేదతః  
మహతాం చానుచరితం వర్ణాశ్రమవినిశ్చయః

॥ 2-8-16 ॥

యుగాని యుగమానం చ ధర్మో యశ్చ యుగే యుగే  
అవతారానుచరితం యదాశ్చర్యతమం హరేః

॥ 2-8-17 ॥

నృణాం సాధారణో ధర్మః సవిశేషశ్చ యాదృశః  
శ్రేణీనాం రాజర్షీణాం చ ధర్మః కృచ్ఛేషు జీవతాం

॥ 2-8-18 ॥

తత్త్వానాం పరిసంఖ్యానం లక్షణం హేతులక్షణం  
పురుషారాధనవిధిర్యోగస్యాధ్యాత్మికస్య చ

॥ 2-8-19 ॥

యోగేశ్వరైశ్చర్యగతిర్లింగభంగస్తు యోగినాం  
వేదోపవేదధర్మాణామితిహాసపురాణయోః

॥ 2-8-20 ॥

సంప్లవః సర్వభూతానాం విక్రమః ప్రతిసంక్రమః  
ఇష్టాపూర్తస్య కామ్యానాం త్రివర్గస్య చ యో విధిః

॥ 2-8-21 ॥

యశ్చానుశాయినాం సర్గః పాఖండస్య చ సంభవః  
ఆత్మనో బంధమోక్షౌ చ వ్యవస్థానం స్వరూపతః

॥ 2-8-22 ॥

యథాఽఽత్మతంత్రో భగవాన్ విక్రీడత్యాత్మమాయయా  
విసృజ్య వా యథా మాయాముదాస్తే సాక్షివద్విభుః

॥ 2-8-23 ॥

సర్వమేతచ్ఛ భగవన్ పృచ్ఛతే మేఽనుపూర్వశః  
తత్త్వతోఽర్హస్యదాహర్తుం ప్రపన్నాయ మహామునే

॥ 2-8-24 ॥

అత్ర ప్రమాణం హి భవాన్ పరమేష్ఠీ యథాఽఽత్మభూః  
పరే చేహానుతిష్ఠంతి పూర్వేషాం పూర్వజైః కృతం

॥ 2-8-25 ॥

న మేఽసవః పరాయంతి బ్రహ్మన్ననశనాదమీ  
పిబతోఽచ్యుతపీయూషమన్యత్ర కుపితాద్విజాత్

॥ 2-8-26 ॥

**సూత ఉవాచ**

స ఉపామంత్రితో రాజ్ఞా కథాయామితి సత్పతేః  
బ్రహ్మారాతో భృశం ప్రీతో విష్ణురారేన సంసది

॥ 2-8-27 ॥

ప్రాహ భాగవతం నామ పురాణం బ్రహ్మసమ్మితం

బ్రహ్మణే భగవత్ప్రోక్తం బ్రహ్మకల్ప ఉపాగతే

॥ 2-8-28 ॥

యద్యత్పరీక్షిదృషభః పాండూనామనుపుచ్ఛతి

ఆనుపూర్వేణ తత్సర్వమాఖ్యాతుముపచక్రమే

॥ 2-8-29 ॥

ఇతి శ్రీమదాగవతే పారమహంస్యాం సంహితాయాం ద్వితీయ స్కంధే అష్టమోఽ ధ్యాయః

-----

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

-----